

(ബി) പദ്ധതിക്കായി കഴിഞ്ഞ ബഡ്ജറ്റിൽ, എത്ര തുക വകയിരുത്തി; എത്ര തുകനൽകി ;

(സി) സർക്കാർ കുടിശ്ശിക വരുത്തിയത് ഇൻഷുറൻസ് ഏജൻസിയേയും അവർ ധാരണാപത്രം ഒപ്പുവച്ച ആശുപത്രികളെയും പ്രതിസന്ധിയിലാക്കിയതായ വിവരം ശ്രദ്ധയിൽപ്പെട്ടിട്ടുണ്ടോ ;

(ഡി) പ്രീമിയം അടയ്ക്കാത്തതുമൂലം എത്ര ആശുപത്രികളുടെ ക്ലെയിമിന് പണം യഥാസമയം നൽകാൻ കഴിയാത്ത അവസ്ഥ ഉണ്ടായിട്ടുണ്ട് ; ഇത് പരിഹരിക്കുന്നതിന് ആവശ്യമായ നടപടികൾ സ്വീകരിക്കുമോ ?

ഉത്തരം

(എ) സംസ്ഥാനത്ത് നടപ്പിലാക്കിവരുന്ന സമഗ്ര ആരോഗ്യ ഇൻഷുറൻസ് പദ്ധതിയിൽ 28.2 ലക്ഷം കുടുംബങ്ങൾ അംഗങ്ങളായിട്ടുണ്ട്.

(ബി) 2012-13 സാമ്പത്തിക വർഷത്തേയ്ക്കുള്ള സംസ്ഥാന ഡ്വെൽ ആർ.എസ്.ബി.വൈ പദ്ധതിയ്ക്കായി 15 കോടി രൂപ വകയിരുത്തിയിട്ടുണ്ട്.

(സി) ഇല്ല.

(ഡി) ആർ.എസ്.ബി.വൈ. പദ്ധതിയ്ക്ക് വേണ്ടി ബഡ്ജറ്റിൽ വകയിരുത്തിയ തുക തികയാതെ വന്ന സാഹചര്യത്തിൽ 46.38 കോടി രൂപ അധികം അനുവദിക്കുന്നതിനുള്ള ശുപാർശ പരിഗണനയിലാണ്. ഇതുകൂടി ലഭ്യമായാൽ നിലവിലുള്ള പ്രതിസന്ധി തമസ്സം ചെയ്യാവുന്നതാണ്.

13-ാം ധനകാര്യ കമ്മീഷൻ പട്ടികവർഗ്ഗ വികസനത്തിന് അനുവദിച്ച തുക

244 (977) ശ്രീ. വി. ശശി : താഴെ കാണുന്ന ചോദ്യങ്ങൾക്ക് പട്ടികവർഗ്ഗ ക്ഷേമവും യുവജനകാര്യവും കാഴ്ചബംഗ്ലാവുകളും മൃഗശാലകളും വകുപ്പുമന്ത്രി സദയം മറുപടി നൽകുമോ :

(എ) 13-ാം ധനകാര്യ കമ്മീഷൻ 2011-12-ൽ പട്ടികവർഗ്ഗ വികസനത്തിന് അനുവദിച്ച 37 കോടി രൂപയിൽ എത്ര കോടി രൂപ ചെലവഴിച്ചുവെന്ന് വ്യക്തമാക്കുമോ ;

(ബി) പ്രസ്തുത തുക ഏതെല്ലാം വികസന മേഖലകളിലാണ് ചെലവഴിച്ചതെന്ന് വിശദമാക്കാമോ ;

(സി) തുക പൂർണ്ണമായും ചെലവഴിച്ചില്ലായെങ്കിൽ, അതിനുള്ള കാരണ മെന്തെന്ന് വ്യക്തമാക്കുമോ ;

(ഡി) 2012-13-ലേക്ക് നീക്കിവെച്ച തുക എത്രയാണെന്നും പണം നൽകിയിട്ടുള്ള പദ്ധതികളെന്തൊക്കെയാണെന്നും എവിടെയൊക്കെയാണ് നടപ്പാക്കുന്നതെന്നും വിശദമാക്കുമോ ?

ഉത്തരം

(എ) 1,77,45,000 രൂപ ചെലവഴിച്ചു.

(ബി) പെരിപ്പറ്റിക് സെന്ററുകളുടെ താൽക്കാലിക ഷെഡ് നിർമ്മാണം, സ്പെഷ്യൽ അംഗൻവാടികളുടെ താൽക്കാലിക ഷെഡ് നിർമ്മാണം, ഭവന നിർമ്മാണം, ഊരുകൂട്ട ശാക്തീകരണം, ഹെൽത്ത് വോളണ്ടിയർമാരുടെ ഓണറേറിയം, പ്ലാനിംഗ് ഇംപ്ലിമെന്റേഷൻ ആന്റ് മോണിറ്ററിംഗ് എന്നീ ഇനങ്ങൾക്കായി ചെലവഴിച്ചിട്ടുണ്ട്.

(സി) പദ്ധതി പ്രവർത്തനം ആരംഭിച്ചിരുന്നത് 2011-12 വർഷം ഫെബ്രുവരി മാസത്തിലാണ്.

(ഡി) 2012-13 വർഷത്തേയ്ക്കായി 37 കോടി രൂപ വകയിരുത്തിയിട്ടുണ്ട്. ആയത് താഴെ പറയുന്ന പദ്ധതികൾക്കായി വകയിരുത്തിയിട്ടുണ്ട് :

1. ഹൗസിംഗ്
2. ഭൂമി വാങ്ങൽ
3. ഇലക്ട്രിഫിക്കേഷൻ
4. ഊരുകൂട്ട ശാക്തീകരണം
5. പെരിപ്പറ്റിക് സെന്ററുകൾ
6. ദാരിദ്ര്യ നിർമ്മാർജ്ജന ഫണ്ട്
7. കുടിവെള്ള പദ്ധതികൾ
8. റോഡ്
9. മൊബൈൽ യൂണിറ്റ്
10. PTG Health Promotor-മാരുടെ ഓണറേറിയം
11. Drug kit to PTG Health Volunteer
12. PTG സെറ്റിൽമെന്റുകളിലെ ഹെൽത്ത് ക്യാമ്പ് സംഘാടനം
13. സ്പെഷ്യൽ അംഗൻവാടികളുടെ നടത്തിപ്പ്
14. ഫുഡ് സപ്ലൈമെന്റ് പ്രോഗ്രാം

15. പ്ലാനിംഗ്, മോണിറ്ററിംഗ് മുതലായവ. പാലക്കാട്, മലപ്പുറം, കോഴിക്കോട്, തൃശ്ശൂർ, കാസർഗോഡ്, വയനാട് ജില്ലകളിലാണ് പദ്ധതി നടപ്പിലാക്കുന്നത്.